

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī|
vedāntācāryavaryo me sannidhattāṃ sadā hṛdi||

śrīkeśavasūri kṛtaḥ
|| lakṣmīdaṇḍakaḥ ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ lakṣmīdaṇḍakaḥ ॥

mandāramālāñcitakeśabhārāṃ
mandākinīnirjharagaurahārāṃ |
vṛndārikāvanditakīrtipārāṃ
vandāmahe māṃ kṛtasadvihārāṃ ॥

jaya dugdhābdhitanaye jaya nārāyaṇapriye |
jaya hairaṇyavalaye jaya velāpurāśraye ॥

jaya jaya janayitri velāpurābhyantaraprasphu-
ratsphārasaudhāñcitodārasālāntarāgārakhelanmurārā-
tipārśvasthite | kṛptaviśvasthite | citraratnajvaladra-
tnasānūpamapratnasauvarṇakoṭīrakānticchaṭācitrītā-
cchāmbare | devi divyāmbare | phullasanmallikāmāli-
kāprollasannīlabhogīśabhogapratikāśaveṇyardhacandrā-
like | valgunīlālake | keśasaurabhyalobhabhramatsthū-
lajambūphalābhālimālāsamākarṣaṇehotpatanmaulivai-
dūryasandarśanatrastalīlāsūkālokaśātasmite |
devajāstute | īśvarīśekharībhūtasomasmayotsā-
danābhyutsukatvacchiraḥsaṃśritaprāptanityodayabradhnaśa-
nikākarasvarṇakoṭīrasandarśanānanditasvīyatātānka-
kārohaṇābhīpsulabdhanāntikārkātmajānirjharāśānkanīyā-
ntakastūrikācitrake | vārdhirāṭputrike |
mānmathaśyāmalekṣvātmadhanvākṛtisnigdhamugdhādbhuta-
bhrūlatācālanārabdhālokālinirmāṇarakṣiṇyasamhāralīle-
'male | sarvade komale | svaprabhānyakṛte
svānugaśrutyadhakāriṇīkāntinīlotpale
bādhituṃ vāgatābhyāṃ śravaḥsannidhiṃ
locanābhyāṃ bhṛśaṃ bhūṣite | mañjusambhāṣite |
kiñcidubuddhacāmpēyapuṣpapratikāśanāsāsthitasthūla-
muktāphale | dattabhaktaughavāñchāphale |
śoṇabimbapravālādharadyotavidyotamānollasaddādi-
mībījarājipratikāśadantāvale | gatyadhakṛptada-
ntāvale | tvatpatipreritatvaṣṭṛsrṣṭādbhutātīddhabhasmā-
suratrasta durgāśivatṛāṇasantuṣṭataddattaśītāṃśu-

rekḥāyugātmatvasambhāvanāyogyamuktāmayaprollasat-
kuṇḍale | pālītākhaṇḍale || 1 ||

ayi suruciranavyadūrvādalabhrāntiniṣpādakapro-
llasatkanṭhabhūṣānibaddhāyatānarghyagārutmatāṃsuprajā-
pātyasāraṅganārīsthirasthāpakāścaryakṛddivya-mādhurya-
gītojjvale | mañjumuktāvale | aṅgadaprotadevendra-
nīlopalatviṭchaṭāśyāmalībhūtacolojjvalasthūlahemā-
rgalākāradorvallike | phullasanmallike |
ūrmikāsañcayasyūtaśoṇopalaśrīpravṛddhāruṇacchāya-
mrđvaṅgulīpallave | lālītānandakṛtsallave |
divyarekhāṅkuśāmbhojacakradhvajādyaṅkarājatkare |
sampadekākare | kaṅkaṇaśreṇikābaddharatnaprabhājā-
lacitrībhavatpadmayugmasphuratpañcaśākhadvaye |
gūḍhapuṇyāśaye | matpadābjopakanṭhe
catuḥpūruṣārthā vasantyaatra māmāśrayaṃ
kurvate tān pradāsyāmi dāsāya
cetyarthakaṃ tvaṅmanoniṣṭhabhāvam jaganmaṅgalaṃ
sūcayad vā varābhītimudrādvayā
vyañjayasyaṅgapāṇidvayenāmbike | padmapatrāmbake |
cārugambhīrakandarpakelyarthanābhīsarastīrasauvarṇa-
sopānarekhāgatottuṅgavakṣoḥjanāmāṅkitasvarṇaśaila-
dvayārohaṇārthendranīlopalābaddhasūkṣmādhvasambhāvanā-
yogyasadromarājyādhyadehe rame | kā
gatiḥ śrīrame | niṣkanakṣatramālāsadrkṣābhanakṣa-
tramālāpravālasragekāvalīmukhyabhūṣāviśeṣaprabhā-
citrītācchottarāsaṅgasamchinnavakṣoruhe |
cañcalāgauri he | kelikālakvaṇatkiṅkiṅiśreṇikā-
yuktasauvarṇakāñcīnibaddhasphuratspaṣṭanīvyādhyāśuklām-
bare | bhāsitāśāmbare | puṇḍarīkākṣavakṣaḥsthalīcarci-
tānarghyapāṭīrapaṅkāṅkitānaṅganikṣepakumbhastane |
prasphuradgostane || 2 ||

gurunibīḍanitambabimbākṛtidrāvitāśītaruksyanda-
naprotacandrāvalepotkare | svarṇavidyutkare |
bhoḥ prayacchāmi te citraratnormikāṃ
māmikāṃ sādārādehyado madhyamaṃ
bhūṣayādyaitayā draṣṭumicchāmyahaṃ sādhviti

tvatpatipreritāyāṃ mudā pāṇinādāya
 dhṛtvā rahaḥ keśavaṃ līlayānandayaḥ
 saptakīvāsti te | saptalokīstute |
 citrarocīrmahāmekhalāmaṇḍitānantaratnasphurattora-
 ṇālaṅkṛtaślakṣṇakandarpakāntārarambhātarudvandvasambhā-
 vanīyoruyugme rame | sampadaṃ dehi
 me sampadaṃ dehi me sampadaṃ
 dehi me | padmarāgopalādarśabimbaprabhācchāyasu-
 snigdhaḥjānu dvaye śobhane candrabimbānane |
 śambarārātijaitraprayāṇotsavārambhajṛmbhanmahākāha-
 līdambarasvarṇatūṅṇirajāṅghe śubhe |
 śāradārkaprabhe | haṃsarājakvaṇaddhaṃsabimbaspuraddhaṃ-
 sakālaṅkṛtaspaṣṭalekhāṅkuśāmbhojacakradhvajavyaṅjanā-
 laṅkṛtaśrīpade | tvāṃ bhaje sampade |
 namravṇḍārīkāśekhārībhūtasauvarṇakoṭīraratnāva-
 līdīpikārājīnīrājītottuṅgagāṅgeyasīṃhāsānāstī-
 rṇasauvarṇabīndvaṅkasaurabhyasampannatalpasthite |
 santatasvāḥsthite | ceṭīkādattakarpūrakhaṇḍānvitaśve-
 tavīṭīdarādānalīlācaladdorlate |
 daivataīrarcite | ratnatāṭaṅkakeyūrahārāvalīmu-
 khyabhūṣācchaṭārāṅjītānekadāsīsabhāveṣṭite |
 devatābhiṣṭute | pārśvayugmollasaccāmaragrāhiṇīpa-
 ṅcaśākhāmbujādhūtājṛmbhadraṇatkaṅkaṅābhiṣṭutābhīśusa-
 ccāmarābhyāṃ mudā vījyase | karmaṭhairijyase |
 maṅjumaṅjīrakāṅcyurmikākaṅkaṅaśreṇīkeyūrahārāva-
 līkuṇḍalīmaulināsāmaṇīdyotite | bhaktasaṅjīvite || 3 ||

jaladharagataśītavātārditā cārūnīrandhradevā-
 layāntargatā vidyudeṣā hi kiṃ
 bhūtale'pi svamāhātmyasandarśanārthaṃ
 kṣamāmāsthītā kalpavalyeva kiṃ ghasramātrollasa-
 ntaṃ raviṃ rātrimātrollasantam vidhuṃ
 saṃvidhāya svato vedhasātuṣṭacittena
 sṛṣṭā sadāpyullasantī mahādivyatejomayī
 divyapāñcālikā veti sadbhiḥ sadā
 tarkyase | tvāṃ bhaje me bhava śreyase |
 pūrvakadvārāniṣṭhena nṛtyadvārākārarambhādivārā-
 ṅganāśreṇīgītāmṛtākārṇanāyattacittāmarārādhite-

noccakairbhārgavīndreṇa sambhāvite | no
samā devatā devi te | dakṣiṇadvāraniṣṭhena-
saccitraguptādiyuktena vaivasvatenārcyase |
yogibhirbhāvyase | paścimadvārabhājā
bhṛśaṃ pāśinā svarṇadīmukhyanadyanvitenedyase |
sādaraṃ pūjyase | uttaradvāraniṣṭhena
yakṣottamairnamrakotīrajūṭairmanohāribhī
rājarājena bhaktena sambhāvyase |
yogibhiḥ pūjyase | lakṣmi padmālaye
bhārgavi śrīrame lokamātaḥ samudreśakanye-
'cyutapreyasi svarṇaśobhe ca me
cendire viṣṇuvakṣaḥstHITE pāhi pāhīti
yaḥ prātarutthāya bhaktyā yuto nauti
so'yaṃ naraḥ sampadaṃ prāpya vidyotate |
bhūṣaṇadyotite | divyakāruṇyaḥṛṣṭyāśumāṃ
paśya me divyakāruṇyadrṣṭyāśu māṃ
paśya me divyakāruṇyadrṣṭyāśu māṃ paśya
me | māṃ kimarthaṃ sadopekṣase nekṣase
tvatpadābjam vinā nāsti me'nyā gatiḥ sampadaṃ
dehi me sampadaṃ dehi me sampadaṃ
dehi me | tvatpadābjam prapanno'smyahaṃ
sarvadā tvam prasannā satī pāhi māṃ
pāhi māṃ pāhi māṃ padmahaste
trilokeśvari prārthaye tvāmahaṃ devi
tubhyaṃ namo devi tubhyaṃ namo
devi tubhyaṃ namaḥ || 4 ||

satriṣaṣṭyuttaraśataragaṇādhyāścaturdalāḥ |
mahālakṣmīdaṇḍako'yaṃ kṛtaḥ keśavasūriṇā || 5 ||

|| iti lakṣmīdaṇḍakāḥ samāptaḥ ||